

मिति २०७७/०३/१० गतेको सातौं नगरसभाको पहिलो बैठकको गतिविधि र निर्णय

१. वीरेन्द्रनगर नगरपालिकाका कार्यवाहक प्रमुख एवं बजेट तथा कार्यक्रम तर्जुमा समितिका संयोजक श्री मोहनमाया ढकालज्युवाट देहायका विषय सभा समक्ष प्रस्तुत भयो ।

(क) पृष्ठभूमी तथा आर्थिक वर्ष २०७७/७८ को वर्तमान अवस्थाको विश्लेषण

(ख) आगामी आर्थिक वर्ष २०७७/७८ को नीति तथा कार्यक्रम

(ग) आर्थिक वर्ष २०७७/७८ को राजश्व तथा व्ययको विवरण

२. वीरेन्द्रनगर नगरपालिकाका कार्यवाहक प्रमुख श्री मोहनमाया ढकालज्युवाट वीरेन्द्रनगर नगरपालिकाको आर्थिक विधेयक, २०७७ सभा समक्ष टेबुल भयो ।

३. वीरेन्द्रनगर नगरपालिकाका कार्यवाहक प्रमुख श्री मोहनमाया ढकालज्युवाट वीरेन्द्रनगर नगरपालिकाको विनियोजन विधेयक, २०७७ सभा समक्ष टेबुल भयो ।

४. सभाअध्यक्षज्युवाट सभा १ घण्टाको लागि स्थगित भएको घोषणा गर्नुभयो ।

५. वीरेन्द्रनगर नगरपालिकाको लेखा समितिको प्रतिवेदन समितिका संयोजक श्री बलबहादुर रोकायले प्रस्तुत गर्नुभयो ।

६. यस अधि सभामा प्रस्तुत भएको वीरेन्द्रनगर नगरपालिकाको आर्थिक वर्ष २०७७/७८ को नीति, बजेट, योजना तथा कार्यक्रम र टेबुल भएका वीरेन्द्रनगर नगरपालिकाको आर्थिक विधेयक २०७७ र वीरेन्द्रनगर नगरपालिकाको विनियोजन विधेयक २०७७ तथा सार्वजनिक महत्त्वका विषयमा सचिवालयमा अग्रिम नाम टिपाउनुभएका सदस्यज्युहरुले देहायका विषयहरु सभा समक्ष उठान गर्नुभयो ।

निम्न :

(क) तृप्ती वि.क. वडा नं. ११ :

- नगरपालिकाको फोन कल मार्फत वितरण गरिएको राहतको प्रक्रिया लक्षित वर्ग सम्म पुग्न नसकेको ।
- अस्थायी तथा करारका कर्मचारीहरुलाई स्थायी गर्नुपर्ने विषय ।
- राहत वितरणको खर्च सार्वजनिक गर्नुपर्ने ।



(ख) भुपेन्द्र प्रसाद ज्ञवाली वडा नं.१६ :

- कृषि तथा पशु सेवा तर्फ पकेट क्षेत्रमा नियमित रुपमा बिउ मल तथा सेवा नपुग्नु ।
- भैपरि शिर्षकमा वडामा रु.३ लाख रकम विनियोजन गरेको विषय ।
- गुणस्तरहिन मकैको बिउ पठाएको ।
- पशु सेवा कार्यालयमा नियमित रुपमा औषधी उपचारको व्यवस्था गर्नुपर्ने ।
- सघिय र नगर शिक्षा ऐन एकआपसमा बाँझिएको ।
- बैठक संचालन कार्यविधिलाई संशोधन गर्नुपर्ने ।

(ग) रमिला श्रीपाईली वडा नं.३

- कोरोना परिक्षणको दायरा बढाउनुपर्ने ।
- रेडियो कक्षा सिकाईलाई प्रभावकारी बनाउनुपर्ने ।
- दलित उत्थान तर्फको कार्यक्रम प्रभावकारी रुपमा आउनुपर्ने ।
- महिला हिंसाका घटनामा न्यायीक समितिलाई सक्रिय बनाउनुपर्ने ।

(घ) राम कुमार दलार्मी वडा नं.१२


- ठेक्का टेण्डरबाट निर्माण कार्य प्रभावकारी नहुने हुँदा उपभोक्ता समिति मार्फत गर्नुपर्ने ।
- परम्परागत घरेलु उद्यम व्यवसायलाई प्रवर्द्धन गर्नुपर्ने ।
- नगरका नयाँ पर्यटकिय स्थलको खोजी गर्नुपर्ने ।
- शीत भण्डार बनाई स्थानीय उत्पादनलाई प्राथमिकता दिनुपर्ने ।
- अमर ज्योती विद्यालय लकडाउनमा संचालन भएको ।

(ङ) डम्बर बहादुर नेपाली वडा नं.१

- रुकुम घटना प्रति शोकप्रस्ताव पारित गर्नुपर्ने ।
- चालु तर्फको खर्चको दायरा कटौती गर्नुपर्ने ।
- चालु र पुँजीगत तर्फ एकै प्रकृतिका कार्यक्रमहरु रहेको ।

(च) चन्द्रलाल सापकोटा वडा नं.५

- नीति बजेटमा धारणा राख्नको लागि पर्याप्त समय प्रदान गर्नुपर्ने ।
- गुरुयोजनाको सडक मापदण्ड अनुसार कार्य हुनुपर्ने ।
- सभाका पत्राचारमा समय निश्चित नभएको ।
- पेन्सन पाउनेले सामाजिक सुरक्षा भत्ता समेत प्राप्त गरिरहेको ।





(छ) रामकुमारी थापा वडा नं.३

- नगर एम्बुलेन्स संचालन गर्नुपर्ने ।
- नगर गुरुयोजनका कार्य प्रगति के कस्तो अवस्था रहेको छ ।
- कोभिड १९ लाई मध्येनजर गर्दै कार्यक्रम बनाउनुपर्ने ।
- साविकको लाटिकोइली र उत्तरगंगामा विशेष बजेट ल्याइनुपर्ने ।
- एकल महिला लक्षित कार्यक्रम बनाउनुपर्ने ।
- बजेटको वाडफाँड सहित विनियोजन गर्नुपर्ने ।
- नगरको ढल निकासलाई व्यवस्थित गर्नुपर्ने ।
- टोल विकास संस्था मार्फत माग गरिएका कृषि विउ विजन पर्याप्त मात्रामा वितरण नहुनु ।

(ज) टोप बहादुर रास्कोटी वडा नं.२

- रानीघाटलाई पर्यटकिय स्थलको रूपमा विकास गर्नुपर्ने ।
- बजेट वाडफाँडमा चालु र पुजिगत तर्फको अनुपात मिलाउनु पर्ने ।
- नगरप्रमुख ज्युको हालको अवस्थाबारे जानकारी हुनुपर्ने ।
- कार्यान्वयन योग्य बजेट तथा कार्यक्रम आउनुपर्ने ।

(झ) चुडामणि चपाई वडा नं.१२

- नेपाल सरकारले लिपुलेक कालापानीको जमिन समेटिएको नक्सा जारी गरेकोमा धन्यवाद ज्ञापन गर्नुपर्ने ।
- राहत वितरणमा खाद्य संस्थानको खाद्यान्नको दररेट पटक पटक फेरबदल भएको विषय ।
- दोस्रो जनआन्दोलनका घटनामा घाईते परिवारलाई अबै पनि न्याय प्राप्त नहुनु ।
- अस्थायी कर्मचारीको सेवा सुरक्षाको विषय ।
- वडा नं.१४,१५ र १६ मा कृषि तर्फका कार्यक्रम प्रभावकारी रूपमा कार्यान्वयन गर्नुपर्ने ।
- राहत वितरणमा खटिएका जनप्रतिनिधिहरुलाई खाजाको व्यवस्था गर्नुपर्ने विषय ।

७.नगरप्रमुखज्यु आफ्नो पारिवारिक उपचारका शिलसिलामा भारतमा रहनुभएको र नगरपालिकाको सभा तयारी लगायतका कामकाजमा अनलाईन मार्फत निरन्तर सम्पर्क तथा समन्वयमा रहिरहनुभई सल्लाह सुझाव र हौसला प्रदान गर्नुभएको जानकारी सभाअध्यक्ष मार्फत सभालाई गराईयो ।

८. सभाअध्यक्षज्युले सभाको दोस्रो बैठक मिति २०७७ साल आषाढ ११ गते बिहान ११ बजे बस्ने गरी आजको सभाको बैठक स्थगित भएको घोषणा गर्नुभयो ।



मिति २०७७।०३।११ गतेको सातौं नगरसभाको दोस्रो बैठकको गतिविधि र निर्णय

१. सभाध्यक्षबाट मिति २०७७।३।१० गते सातौं नगरसभाको पहिलो बैठकमा सभा समक्ष सदस्यहरूले उठान गर्नुभएका विषयहरू तथा नगरकार्यपालिकाको आ आफ्नो विषयगत क्षेत्रसँग सम्बन्धीत विषयमा सम्मानित सभालाई सम्बोधन तथा धारणा राख्न समितिको नामको वर्णानुक्रम अनुसार संयोजकहरूलाई समय प्रदान गर्नुभयो । संयोजकज्यूहरूले देहायका विषयहरू सभा समक्ष प्रस्तुत गर्नुभयो ।

निम्न :

(क) आर्थिक विकास समितिका संयोजक श्री राज बहादुर गुरुङ्ग :

- नगर कृषि विकासमा चालु आ.व मा न्युन बजेट विनियोजन भएको,
- चालु वर्षमा सम्पन्न हुन नसकेका योजनाको रकम रकमान्तरण गरिएको भएता पनि बन्दाबन्दीको कारण समयमै पर्याप्त मात्रामा बिउ विजन उपलब्ध गराउन नसकिएको,
- आगामी दिनमा घरेलु उद्यम संचालन गरि परम्परागत सिपको विकास तथा संरक्षण गरी रोजगारी सँग जोड्ने परिकल्पना रहेको जानकारी दिनुभयो ।

(ख) पूर्वाधार विकास समिति संयोजक श्री ध्रुव कुमार चपाई :

- चालु वर्षमा सम्पन्न हुने विभिन्न योजनाहरू विश्वव्यापी कोभिड १९ का कारण भएको बन्दाबन्दीले प्रभावित भएको,
- गुरुयोजनाको प्रतिवेदन अन्तिम चरणमा रहेको,

(ग) वातावरण तथा विपद व्यवस्थापन समिति संयोजक श्री टोप बहादुर दलामी :

- चालु वर्षमा वातावरण तथा विपद व्यवस्थापनका क्षेत्रमा भएका विभिन्न कार्यहरूबारे सभालाई जानकारी प्रदान भयो,
- विपद व्यवस्थापन कार्यमा खटिएका कर्मचारीहरूलाई धन्यावाद,
- ल्याण्डफिल साइटको डि पि आर अन्तिम चरणमा रहेको जानकारी
- राहत वितरणको प्रतिवेदन कार्यालयको वेबसाइट मार्फत सार्वजनिक गरिएको
- 

(घ) विधायन समिती संयोजक श्री डण्ड वि.क :

- चालु वर्षमा नगरपालिकाले निर्माण गरेका ५ ऐन र १० कार्यविधि तथा निर्देशिका बारे सभालाई जानकारी गरियो ।
- नगरपालिकाले आवश्यकताका आधारमा ऐन नियमहरू निर्माण गर्दै जाने प्रतिबद्धता व्यक्त



(ब) सामाजिक विकास समिति संयोजक श्री यमुना नेपाली :

- कोरोना विरुद्धको लडाईमा नगरपालिका निरन्तर लागि रहेको छ,
- दलित महिला तथा एकल महिलाको क्षेत्रमा वडा तथा नगरपालिका स्तरमा कार्यक्रम तथा योजना विनियोजन गरिएको छ,
- नगरमा घरेलु हिंसा तथा महिला हिंसाका घटनाहरूलाई न्युनिकरण गर्न कार्यक्रम संचालन गरिने,

(च) सार्वजनिक सेवा तथा क्षमता विकास समिती संयोजक श्री निलकण्ठ खनाल :

- जनप्रतिनिधिहरूले संसदिय मर्यादालाई ख्याल गर्नुपर्ने,
- कोरोना व्यवस्थापनमा खटिएका नगरपालिकाका सम्पूर्ण कर्मचारीहरूको कार्यप्रणाली प्रति उच्च सम्मान व्यक्त भयो ।
- नगरपालिकाको संगठन विकास अध्ययन गरी कर्मचारी व्यवस्थापनको कार्य गरिनेछ,
- नगर भित्रको शान्ति सुरक्षाका लागि सम्बन्धीत निकायहरू सँग निरन्तर समन्वयमा रहेको
- कोरोना संक्रमणका कारण ज्यान गुमाउनु भएका नागरिकहरू प्रति शोक व्यक्त गर्दै निजका परिवारजन प्रति श्रद्धान्जली व्यक्त भयो ।
- सबै प्रकारका कर्मचारीको तलब खर्च, सामाजिक सुरक्षाको भत्ता लगायतले गर्दा चालु खर्चको आकार पुजिगत भन्दा ज्यादा भएको,

२. सातौँ अधिवेशनको पहिलो बैठकमा सदस्यहरूले उठान गर्नुभएका विषयको संबोधन र आजको बैठकमा समितीका संयोजकहरूले प्रस्तुत गर्नुभएको मन्तव्य तथा धारणा समेतलाई वीरेन्द्रनगर नगरपालिकाको आर्थिक वर्ष २०७७/७८ को नीति, बजेट, योजना तथा कार्यक्रमको अभिन्न अंग मानी सभा समक्ष स्वीकृतीको लागि सभा अध्यक्षले आवाहन गर्नुभएकोमा सबै सभा सदस्यहरूले ताली बजाएर स्वीकृत गर्नुभयो ।

३. सातौँ अधिवेशनको पहिलो बैठकमा सदस्यहरूले उठान गर्नुभएका विषय र आजको बैठकमा समिती संयोजकहरूले प्रस्तुत गर्नुभएको मन्तव्य तथा धारणा समेतलाई आर्थिक विधेयक २०७७ को अभिन्न अंग मानी सभा समक्ष स्वीकृतीको लागि सभा अध्यक्षले आवाहन गर्नुभएकोमा सबै सभा सदस्यहरूले ताली बजाएर स्वीकृत गर्नुभयो ।

४. सातौँ अधिवेशनको पहिलो बैठकमा सदस्यहरूले उठान गर्नुभएका विषय र आजको बैठकमा समिती संयोजकहरूले प्रस्तुत गर्नुभएको मन्तव्य तथा धारणा समेतलाई विनियोजन विधेयक २०७७ को अभिन्न अंग मानी सभा समक्ष स्वीकृतीको लागि सभा अध्यक्षले आवाहन गर्नुभएकोमा सबै सभा सदस्यहरूले ताली बजाएर स्वीकृत गर्नुभयो ।



५. यस सम्मानित नगरसभाको अधिल्लो अधिवेशनबाट नगरकार्यपालिकालाई अधिकार प्रत्योजन भई यस अवधिमा भए गरेका विभिन्न निर्णयहरु (जुन कार्यपालिका सदस्यहरु मार्फत सबै नगरसभा सदस्यहरुले अवगत गरिसक्नुभएको छ) लाई एकमुष्ट अनुमोदनका सभा अध्यक्षले आह्वान गर्नुभएकोमा सबै सभा सदस्यहरुले ताली बजाएर स्वीकृत गर्नुभयो ।

६. नगरसभाको आगामी अधिवेशन बस्नु पूर्व समेत नगरसभाद्वारा तत्काल कुनै निर्णय गर्नुपर्ने भएमा त्यस्ता निर्णय गरि कार्यान्वयन गर्ने तथा आगामी सभामा सो विषयलाई अनुमोदनका लागि पेश गर्ने गरि नगरकार्यपालिकालाई अधिकार प्रत्योजन गर्न सभा अध्यक्षले प्रस्ताव गर्नुभएकोमा सबै सभा सदस्यहरुले ताली बजाएर स्वीकृत गर्नुभयो ।

७. यस सातौं नगर सभाको पहिलो बैठकमा नगरपालिकाको लेखा समिति संयोजक श्री बलबहादुर रोकायले समितिको तर्फबाट सभा समक्ष पेश गर्नुभएको लेखा सम्बन्धी प्रतिवेदन सम्मानित नगर सभा मार्फत ग्रहण गरिएको छ । सो प्रतिवेदनमा औल्याईका राय सुभाषहरु आगामी दिनमा सम्बन्धित सबैले कार्यान्वयन गर्ने प्रतिबद्धता व्यक्त भयो ।

८. यस नगरपालिकाको सर्वाङ्गीण विकासका लागि देहायका विषय, क्षेत्र तथा योजनाहरुलाई नगरपालिकाको पहिलो प्राथमिकतामा राखी संघीय सरकार, प्रदेश सरकार र अन्य निकायहरु सँग समन्वय सहकार्य गरि अघि बढ्न सभा अध्यक्षले प्रस्ताव गर्नुभएकोमा सबै सभा सदस्यहरुले ताली बजाएर स्वीकृत गर्नुभयो ।

क. नगरपालिकाको आर्थिक, सामाजिक तथा पूर्वाधार विकासका विभिन्न योजनाहरु,

ख. सुब्बाकुना - फँलाटे जोडने सहायक राजमार्ग निर्माण,

ग. ल्याण्डफिल साईट निर्माण तथा फोहरमैला व्यवस्थापन,

घ. पर्यटन प्रवर्द्धन तथा उत्तरी जलाधार संरक्षण,

९. वडाबाट माग भई कार्यपालिका मार्फत संघ र प्रदेश सरकार सँग माग गरिएका योजना, कार्यक्रम तथा नीतिगत व्यवस्थाहरुलाई पारित गर्दै सम्बन्धीत निकायमा माग गर्ने ।

१०. सभाअध्यक्षबाट सभा समक्ष देहायका विषयहरु उठान गर्नुभयो ।

- विश्वव्यापी कोरोणा संक्रमणका कारण विदेशबाट आउनुभएका वीरेन्द्रबासीलाई स्थानीय रोजगारी सँग आबद्ध गरी निजहरुलाई हार्दिक स्वागत गर्ने ।
- जनप्रतिनिधिहरुले आफ्नो ध्यान विकास निर्माण तथा हालको विपद व्यवस्थापनमा केन्द्रित गर्न आह्वान ।
- कोरोणा संक्रमणको समयमा पहिलो प्राथमिकतामा उद्धारलाई दिनुपर्छ ।
- यस विपदको अवधिमा रेडियो सिकाई कक्षालाई थप परिमार्जन गरि नियमित गरिनेछ ।
- राहतलाई विकास सँग जोड्नु पर्दछ ।





- राहत वितरणको समयमा निरन्तर खट्ने जनप्रतिनिधि तथा कर्मचारीहरुलाई हार्दिक धन्यवाद प्रदान गर्ने ।

१०. चालु नगरसभामा उठान भएका विषयवस्तुहरुको समग्र जवाफ संबोधन सहित सभाध्यक्षले समापन मन्तव्य दिदै सभा सफलता पूर्वक सम्पन्न गर्न आफ्नो अमूल्य समय सल्लाह तथा सक्रिय सहयोग प्रदान गर्नुहुने नगरसभा सदस्य ज्यूहरु, विभिन्न विषयगत समितिहरुका पदाधिकारीहरु, विभिन्न क्षेत्रका विषय विज्ञहरु, संचारकर्मी मित्रहरु, नगरपालिकाका कर्मचारी लगायत सम्पूर्णमा हार्दिक धन्यवाद सहित सभा समापन भएको घोषणा भयो ।

